

నగవళి నవ్వింది

ఎ.వి.రెడ్డి కాస్ట్రి

అక్కడికి వెళ్ళేక తెలిసింది. అర్జెంటుగా స్టాఫ్ కాన్సిల్ మీటింగుని ఏర్పాటు చేశారని. కోర్సుల కవరేజీ గురించి విద్యాశాఖ కమీషనర్ దగ్గర్నుండి అర్జంట్ లెటర్.

నిత్యం మేకపోతు గాంభీర్యంతో కనిపించే ప్రెసిడెంట్ గారు కమిషనర్ ఆఫీసు నుండి ఏదీనా కామితం వస్తే చాలు - అదేదో పురితీత అర్జులు లాగ భయపడిపోయి, వజవజ వణికిపోతుంటాడు. ఆయన తెచ్చిపెట్టుకున్న గాంభీర్యం గాల్లో కొట్టుకుపోయి, పిరికిమొహంతో కనిపిస్తాడు. ఆ మొహం చూడగానే గొల్లున నవ్వానిపిస్తుంది నాకు. కాని బాగుండదుకదా అలా నవ్వితే!

"కోర్సులు పూర్తయి. రివిజను జరుగుతోందా లేదా?" అడీ మ్యూలర్ సారాంశం. రెంటో టర్మ్ ముగియడానికి ఇంకా పదిహేను రోజులు టైముంది. ఆ తర్వాత మూడో టర్మ్ వుండనే వుంది. అలాంటప్పుడు ఇంత వేగంగా కోర్సులు పూర్తిచేశారా లేదా అనే ప్రశ్నే అసహజంగా కనిపిస్తుంది ఎవరికేనా! పైగా రివిజను కూడానట! ఏవీటీ అసందర్భపు సర్కులర్లు?

అయితే అంతకంటే అసందర్భంగానూ, తమాషాగానూ జరుగుతోంది మీటింగు. అన్ని డిపార్ట్ మెంట్ల హెడ్స్ ఒకరితో ఒకరు పోటీపడిమరీ ఆతృతగా చెప్పేస్తున్నారు. ప్రెసిడెంట్ తో - తమ తమ సబ్జెక్టులో కోర్సులు పూర్తయిపోయాయనినీ, రివిజనుకూడా మొదలు పెట్టేశావనినీ వోరల్ గా చెప్పడం అయినాక, లిఖితపూర్వకంగా అదే విషయాన్ని రిపోర్టు రూపంలో ప్రెసిడెంట్ గారికి సమర్పించు కుంటున్నారు. ఈ తతంగం చూస్తుంటే, నిజంగా నవ్వాలో,

ఏడవలో అర్థంకాలేదు నాకు. ఏవీటీ హిపోక్రసీ? ఎందుకీ అబద్ధపు బతుకులు? అందరూ భళి, భళి అంటుంటే ప్రెసిడెంట్ మొహంమీద గొప్ప ఏజయం సాధించినవాడిలా చిరునవ్వు!

ప్రాసీడింగ్స్ (Proceedings) నోట్ చేస్తున్న మేజ్ట్రే హెడ్ రాయడం ఆపి నడవగా నా మీదికి మళ్ళించేడు దాడి. "తత్వశాస్త్రవేత్తలు వారి సిలబస్ కవరేజీ గురించి ఇంకా ఏమీ శలవివ్వలేదే!" అని. జరుగుతున్న తతం గంతో విసిగిపోతున్న నా మనస్సు ఎదురుదాడికి దిగమని బున్నవ లేచింది. దురుసుగా, చక్కతగా జవాబిచ్చేను. "మేథమేటిక్స్ చాలా లాజికల్ సబ్జెక్టు అంటారు. అలాటి మేజ్ట్రే శాఖకి అధ్యక్షత వహిస్తున్న తమరు ఇలాజికల్ Illogical)గా మూట్లాడడం విచారకరం. ముందుగా - నేను తత్వశాస్త్రవేత్తను



కాననిస్తే, తర్వాత అధ్యాపకుణ్ణి మాత్రమేననిస్తే మీరు గ్రహించాలి. పోతే - నా సిలబస్ కవరయిందా అని కదూ మీ ప్రశ్న? ఇంకా కాలేదు."

మేట్స్ హెడ్ సీనేడో Snub చేసినట్టునిపించిందేమో - చాలామంది ముసిముసినప్పులు నవ్వుకోడం, కొందరు ఎక్కడ తమ నవ్వులు ప్రెస్సివల్ కళ్ల బడిపోతాయోననే భయంతో మూతులకి చేతులు అడ్డుపెట్టుకోడం జరిగింది. అయితే నా సమాధానం, సమాధానం ఇచ్చిన తీరు, అందరూ ముసిముసి నవ్వులు నవ్వుకోడం - ఇవేవీ ప్రెస్సివల్ దృష్టి దాటిపోలేదు. అసలే నిత్యం చిరుబురులాడే అతన్ని నా వెటకార ధోరణి బాగా కన్పించింది. దాంతో ఒంటికాలుమీద లేచేడు. "ఏవటి మేష్టారూ - ఇంతమందిలో సిలబస్ కవర్ కాలేదని మీరొక్కరే చెప్పన్నారు? పైగా ఆదేదో ఘనకార్యంలాగ ఎట్లు, వ్యంగ్యాలు, ఏవరణలు ఇచ్చి సీరియస్ అసెంబ్లీని నవ్వుతాడు క్రింద మార్చాలని చూస్తున్నారు - మీకిదంతా తమాషాలాగ కనిపిస్తోందా?" అనడోడు కళ్లెరచేసి. నేనూ వెనకాడలేదు సమాధానం చెప్పడానికి.

"కర్కశ్చా చెప్పారు సార్ - నిజంగా ఇదంతా గొప్ప తమాషాలాగే కనిపిస్తోంది నాకు. ఇక్కడ సమావేశమైన ఇంతమంది సీనియర్ టీచర్లు జంకు, గొంకు లేకుండా, సిలబస్ కవరయిపోయిందని బుకాయిస్తుంటే, నాలాటి వాడు నవ్వుడం మినహా చెయ్యగలిగిందేవుందంటారు?"

"You are impertinent | ఎవరితో మాట్లాడుతున్నారో, ఏవటి మాట్లాడుతున్నారో మీకు తెలుస్తోందా?"

"వూర్తిగా తెలిసే మాట్లాడుతున్నావ్సార్! మీ ప్రధాన సలహాదారుల మాదిరి తీర్థం సేవించడం ఇంకా మొదలుపెట్టలేదు నేను. అంచేత తెలివితో వుండే మాట్లాడుతున్నాను. ఇంతమంది పెద్దలు కోర్సులు అయిపోయాయని బుకాయిస్తుంటే -"

"We protest | Yor are insulting us | Withdraw that words". అని పెనుకేక వేశాడు మేట్స్ హెడ్.

"అవును, ఏత్త్రా చేస్తోవాలి!" మిగిలిన వాళ్ల కోరస్.

కేకలు, చికాకులు కాస్త సద్దుమణిగేక, లేచి నిలబడ్డాను. నిలబడి "మీరంతా కలిసికట్టుగా అరిచినంత మాత్రాన బెదిరిపోయి వేమ క్షమాపణ చెప్పకోడమో, నా మాటల్ని ఏత్త్రా చేసుకోడమో చేస్తానని భావించకండి. కోర్సులు పూర్తయాయని మీరు బుకాయిస్తున్నారని కదా వేనవ్వుడి - ఆమాట మీదే నిలబడతాను. ఈ ఏద్యా సంవత్సరంలో ఇప్పటివరకూ కేవలం ఏబై అంటే యాభై రోజులు మాత్రమే మనం పనిచేశాం. నూట ఏబై రోజులు చెప్పినా వూర్తిగాసి సిలబస్ కేవలం యాభై రోజుల్లోనే కవర్ చేశాం అని మీరంతా చెప్పన్నారు కదా - ఇది అసందర్భంగా అనిపించడంలేదూ?"

"ఘోలాటివాళ్లకి అది అసందర్భంగానే అవుపిస్తుంది. క్లాసులో ఏనాడైనా

పాఠం జరిగితేకదా యాభై రోజుల్లో కోర్సులు అవుతాయో లేదో కంపేర్ చేసి చూస్తోడానికి! కుర్రవాళ్ల తలతిక్క ప్రశ్నలు, అయ్యవారి అయోమయం సమాధానాలు - ఈ సంతగోలతోనే సరిపోతుందాయో సంవత్సరమల్లా - మరి కోర్సులేలా అయి చస్తాయి!"

తన అక్కసంతా వెళ్లగక్కేడు మేట్స్ హెడ్. ఇహ ఇంత దాకా వచ్చాక వేనెండుకు వెనకాడాలి! మాటకి మాట అప్పచెప్పితిరవలసిందే!

"అయ్యా గణితాచార్యులవారూ, నోరు పారేసుకోడం మీకే కాదు - నాకూ చేతనవును. బొత్తగా ఏనాడూ క్లాసులు జరక్కపోవడంకంటే, సంతగోలతో నేనూ, క్లాసులు జరగడం మెరుక్కాదూ? చవట ప్రశ్నలు-చచ్చు సమాధానాలూ అసే ఎద్దేవా చెయ్యడానికి దిగేరు - అనలు ఏనాడైనా స్టూడెంట్స్ తమ డౌబ్ట్స్ (doubts) ఎక్స్ ప్రెస్ చెయ్యడానికి అవకాశం ఇచ్చేరా? బోధనా పద్ధతిలో Socratic Method అని ఒకటి వుందని తెలుసునా తమరికి? ముందది సెలవివ్వండి!"

ప్రెస్సివల్ తన లెస్టినెంట్ మీద ఈగ వాలడం కూడా సహించలేదు. అలాంటిది నేను, అతగాడ్ని మవ్వెంతంటే మవ్వెంతనడం చూసి గంగవెర్రులెత్తిపోయాడు. "ప్రెస్సివల్ కి, సీనియర్ టీచర్స్ కి ఇవ్వవలసిన రెస్పెక్ట్ ఇవ్వకుండా Most impertinent toneలో సమాధానాలు చెప్పన్నారు. This amounts to gross insubordination మీ కాండక్ట్ గురించి వెంటనే కమిషనర్ కి రిపోర్ట్ చేస్తాను" అన్నాడు నివ్వులు కక్కుతూ.

"తప్పకుండా చెయ్యండి సార్! కాని స్టాఫ్ కౌన్సిల్ లో కూడా ఫ్రీ డిస్కషన్ కి, డెమోక్రటిక్ ఫంక్షనింగ్ కి అవకాశం లేకుండా చేసి నియంతలాగ మీరు ప్రవర్తిస్తున్నారని నేను రాస్తాను కమిషనర్ కి. టీచింగ్ మెథడాలజీ గురించి నేను ఏవరణ ఇవ్వాలనుకుంటుంటే మీరు అడ్డుతగిలి ఎకడమిక్ ఎట్రాస్టియర్ కాలేజీలో లేకుండా చేస్తున్నారని ప్రెస్ లో స్టేట్ మెంట్ ఇస్తాను."


"చూ డేర్ యూ...." అంటూ కోవంతో పూగిపోతూ, ప్రెస్సివల్ నా మీదకి దూకబోయినంత పనిచేశాడు.

"మేష్టారూ, మేష్టారూ తమరు కొంచెం శాంతం వహించాలి. తమరు పెద్దవారు, ఫిలాసఫీ మేష్టారు ఇంకా యూనివర్సిటీ వాసనలేనా పోసి కుర్రాడు. అతగాడు సర్వీస్ కి, జీవితానికి కూడా ఇంకా కొత్త. అతనేం చేసినా చెల్లుతుంది, చిన్నవాడు కాబట్టి. పెద్దవారు తమరు ఓర్మి వహించకపోతే - వచ్చే నింద తమదే అవుతుంది. అంచేత నా మనవి...." హిస్టరీ హెడ్ పల్లవి. మంటని మరికాస్తా ఎగనన తొయ్యడానికి ఆదోక ఎత్తుగడ. మళ్లీ అందుకు న్నాడు. నా వైపు తిరిగి "చెప్పండి మేష్టారు! మరోలా అనుకోకండి. ముతక సామెత చెప్పతున్నందుకు - కొత్త చీపుళ్ల బాగా వూడుస్తాయట. సర్వీస్ లో చేరి చాలా సంవత్సరాలైపోయింది కదా - మేవంతా మెథడాలజీలు అవీ మరచిపోయాం. మీరు నివ్వునే ఏడుదలైన సినిమాలాంటివాళ్ళు. అంచేత కాస్త ఏవరంగా చెప్పండి ఆ సోక్రటిక్ మెథడ్ గురించి..."

అతనింకా ఎంతసేపు సాగదీసునో తెలీదు గాని, అతన్ని కట్ చేసి సమాధానం ఇచ్చేను. "సారీసార్. మీరంతా సర్వీస్ చేసి చేసి పాతబడిపోయిన చీపుళ్లని మర్చిపోయాను. మెథడాలజీలు మరచిపోవడం సంగతలా వుంచండి - అసలు క్లాసులకి వెళ్లడమన్న సంగతే మరచిపోయి చాలా ఏళ్ళయింది కొంత మందికి. ఇవ్వుడు మనకి గుర్తున్నదల్లా షేర్ మార్కెట్లు, లాభాల వేటలు, స్టాట్ వాల్యూయేషన్లు, సాయంత్రమయేసరికి తీర్థ సేవనలు - ఇవే కదా! మేట్స్ హెడ్ గారు త్వరలోనే ప్రెస్సివల్ కాబోతున్నారట కూడాను. Peter Principleలో చెప్పినట్టు maximum level of incompetence కి చేరుకోగానే ప్రమోషన్ ఇచ్చి మీది గదికి పంపేయాలి"

అంతా గొల్లప నవ్వేరు. మేట్స్ హెడ్ ముఖం మాడిపోయింది. ప్రెస్సివల్ గారి మొహం కందగడ్డలా చేస్తాని "ఐ ఎడ్జర్స్ దిస్ మీటింగ్" అనేసి తన రూమ్ లోకి వెళ్ళిపోయారు.

అంతా బలబలమంటూ మెట్లు దిగుతున్నాం. మనవేం మాట్లాడుకున్నా



ప్రస్థానానికి వివరాలు అని దైర్యం కుదిరాక అంతా, నా చుట్టూ చేరి అభినందించడం మొదలెట్టారు. నన్ను మెచ్చుకుంటున్న ఆ హిపోక్రియట్లని చూస్తుంటే సర్వ ప్రపంచం మీదా జగుప్సా భావం కలుగుతోంది. ఎలా ఏళ్లు క్షణక్షణానికి రంగులు మార్చేసి, పూసరవెల్లులు కూడా సిగ్గుపడేట్లు ప్రవర్తించగలుగుతారో? కొద్ది క్షణాల క్రిందటే కోర్సులు పూర్తయిపోయాయని అబద్ధం స్టేట్మెంట్లు ఇచ్చారు. నేను వాళ్ళ నిజస్వరూపం గురించి ప్రసంగించగానే నా ముండి ఏపో లజీ డిమాండ్ చేశారు. కాకతాలియంగా ప్రస్థానాల్ నాతో వెగలేకపోయినట్లు తెలగానే వచ్చి అభినందించేస్తున్నారు. మీటింగులో ఒకవేళ నా చెయ్యి క్రిందా, ప్రస్థానాల్ చెయ్యి మీదా అయి వుంటే- వచ్చి ఆహూతంగా ఆఫీసు రూములోనే కిందపడేసి కుమ్మేసినా ఆశ్చర్యపోవక్కరలేదు. ఇంతంత పెద్ద చదువులు చదివి, యుంటితపెద్ద ఉద్యోగాలు చేస్తున్న వీళ్ళలో- నీతి, నిజాయితీ, ఆత్మాభిమానం లాంటివి మచ్చుకి కూడా కనిపించడం లేదే! ఎక్కడికి పోతోంది ఈ దేశం!

ఎందుకనో తెలీదు "మనవేం చెయ్యలేం" అనే నిష్పహ ఆవరించేసింది. చీకటి మెల్లమెల్లగా విస్తరిస్తోంది. ఆలోచనల టెన్షన్ భరించలేక మళ్ళీ ఏటివైపు దారి తీశాను. "కాలేజీలో ఏనాడూ క్లాసులు జరగవు. అసలు క్లాసులు జరగడం ప్రస్థానాల్ కే ఇష్టం లేదేమో! కాకపోతే ఏపటిది- కాలేజీలో నిత్యం ఏవో దిక్కుమాలిన పరీక్షలు జరుగుతూనే వుంటాయి. పరీక్ష లేకపోతే పోలీస్ స్టార్స్, ఫార్మెస్ట్ ఆఫీసర్స్ స్టార్స్, గ్రామీణ అటల పోటీలు.. ఇలా- వారంలో వాలుగురోజులు క్లాసులేకండా చెయ్యడానికి ఏదో ఒక సాకు. బహుశా మేష్టర్ల ప్రస్థానాల్తో కుమ్మక్కయి కాలేజీలో క్లాసులు జరక్కండా చూస్తున్నారేమో?

రెగ్యులర్ గా క్లాసులు జరిగితే, ఈ మేష్టర్లందరికీ ఇళ్ల దగ్గర వీధిబడుల్లా ట్యూషన్ క్లాసులు ఎలా వడుస్తాయట? అందుకే కాబోలు నేను పాఠాలు చెప్పేటప్పుడు వీళ్ళకే అక్కసు. వన్ను ఏదో ఏధంగా కించపరిచో, అవమానించో నేను కూడా పాఠాలు చెప్పకండా చేసి వారి మందలోకి నన్ను లాగాలని ప్లేనా? ఇలా- ఈ వ్యక్తిత్వం, ఆత్మగౌరవం లేని దౌర్భాగ్యుల మధ్య ఎంతకాలం, ఎంతకాలం, ఎంతకాలం గడపాలి? వీళ్ల మధ్యని బ్రతికి నేనేం ప్రయోజనం సాధించగలుగుతాను? అలాగని వాళ్ల ముండి దూరంగా పారిపోయి మాత్రం ఏం ప్రయోజనం సాధించగలుగుతాను? నాది అని చెప్తూకొద్దగ్గ ప్రత్యేకత దేవ్వేనా నేను సాధించదల్చుకుంటే దాన్ని- ఈ వ్యక్తిత్వం లేని గుంపు మధ్యని వుండి సాధించాలా లేక ఎక్కడికినా దూరంగా, ఇలాంటి మనుషులేని దగ్గరికి పారిపోయి సాధించాలా? ఎవ్వరూ లేని దగ్గర నేనేదేనా సాధించినా దానికి గుర్తింపేవిటి? ఆ సాధించేది ఎవరి కోసం?" ఇలా ఆలోచనల సాలెగూడు బిగుసుకుంటోంది. గుడ్డి వెన్నెల్లో నన్ను చూసి ఏరు కంట తడిపెడుతున్నట్టు ప్రమ. రేఖామాత్రంగా కనిపిస్తున్న ఆ రవ్వంత చంద్రుడూ కృంగిపోతే- యిక అంతా చీకటి! బయట చీకటి! మనసులో చీకటి! ఇక నిత్యం నడిరేయే! రంగవాణి రామాయణంలోదా యీ ద్విపద?

'నడిరేయి అరుదెంచె నరలోకనాథ

కదలక నిలచెను నకల వృక్షములు'

చెట్లినా నిలిచిపోయింది? కాలం కూడా కదలకుండా నిల్చిపోతే యెంత బావుండు! కాని నిల్చిపోదు. ఎవరో నన్ను 'మేష్టారు' అని మృదువుగా పిల్చి, ఈ కాలంలోకి, ఈ లోకంలోకి యీడ్చుకొచ్చారు. తలతిప్పి చూస్తే సుధాకర్! 'విషాదయోగంలో పడి యెంత పని చేశాను! ఎన్నో యుగాల క్రిందట "నా కోసం వేచి వుండు" అని అతనికి చెప్పి, నా కర్తవ్యం మరచిపోయి యిక్కడ కూర్చుని స్వగతిస్తున్నానా? దారి తెన్నూ అవుపించక కొట్టుకుంటున్న ఈ GODOT కోసం వెయిట్ చేస్తున్నావా సుధాకర్ వ్లాడ్ మిర్ ఎస్ట్రోగాన్? నాలాగే నీకూ నిష్పహ ప్రాప్తం కాబోలు చివరికి!

ఆలోచనలకి అడ్డుకట్ట వేసి, ఇనక లోంచి లేచి, సుధాకర్ రెండు చేతులూ వాచేతుల్లోకి తీస్తూని "సుధాకర్, ఫెయిట్ చెయ్యమని చెప్పి, మరచిపోయి యిలా వచ్చేశాను. ప్లీజ్, మరేం అనుకోకు! ఎవ్వడు భోం చేశావో ఓవిటో, నీ



మాటే మర్చిపోయి యిక్కడ కూర్చోబడిపోయాను. పద- ముందు ఎక్కడికేనా వెళ్ళి ఏదేనా తిందాం"

"ఫర్వాలేదా? ఆ కళ్ళు, వేచి వుండడాలు, గొడవలు- యివన్నీ నాకేం కొత్తకాదు కదా!"

నిశ్చేష్టుడైతే సుధాకర్ మాటలు విని. మేట్స్ హెడ్ గారి కొడుకు నోటంట రావలసిన మాటలేనా ఇవి? వాళ్ల నాన్నగారికి డబ్బుకి లోటుండ కూడదు. ఆయన టేక్ హోమ్ సేలరీనే ఆరేడు వేలుండవచ్చును. మరి ఆ కళ్ళు, వేచి వుండడాలూ అంటాడేవీటి ఈ కుర్రాడు? మంచి డ్రెస్ వేస్తూని నీట్ గా క్లాస్ కి ఈ కుర్రాడు రావడం నేను చూడలేదు. కాని వీటి వెనకాతల యింకేమైనా కారణాలున్నాయా? అలానే అనిపిస్తోంది.

నేనూ, సుధాకరు మెల్లగా నడుస్తున్నాం. నక్షత్రాల వెలుతురు తప్పించి మరే వెలుగు లేదు. నడుస్తున్నవాడల్లా సడన్ గా అగి "సార్! నేను చదువు మానే యాలనుకుంటున్నాను" అన్నాడు సుధాకర్.

"అవును. సాయంత్రం పోర్టికో దగ్గర యిదే మాట చెప్పేవు. ఎందుకని మానేడామనుకుంటున్నావ్?"

"సార్, మన కాలేజీలో ఏనాడూ ఎటెండెన్స్ మార్క్స్ చెయ్యడం వుండదు కనక మీకు తెలిసి వుండకపోవచ్చు. నా పేరు రోల్స్ ముండి తీసేశారు రెండో టెర్మ్ లో"

"అదే, ఎందుకు తీసేశారు?"

"నేమ్ రోల్స్ ముండి ఎందుకు తీసేశారు సార్! ఫీజులు కట్టకపోతే తీసేశారు"

"సుధా! నాకర్థంమయేలా చెప్పలేవా?"

"మీకర్థం కాలేదంటే నేనెవ్వకోను సార్! నా చేత చెప్పించాలని మీ ఉద్దేశం"

"పోనీ అలాగే అనుకో! నీ పరిస్థితి గురించి నేను పూహించడం వేరు- నువ్వు వివరించడం వేరు కదా!"

"ఇందులో పూహించడానికి మాత్రం పెద్దగా ఏముంది సార్! మా నాన్నగారి సేలరీ ఆయన అలవాట్లకీ, ఖర్చులకీ సరిపోతున్నట్టు లేదు. అంచేత బయట చాలామంది దగ్గర అప్పులు చేశారు. అప్పులవాళ్ళు ఇంటికొచ్చి బాకీలు చెల్లించమని అడుగుతుండడం, కేకలు వెయ్యడం, బెదిరించడం- ఇవన్నీ తరచుగా జరుగుతుంటాయి. సిగ్గుతో తలెత్తుకుని తిరగలేకపోతున్నాం వీళ్ళలో. సిగ్గుల మాట ఎలా వున్నా మనషికీ ఆకలంటూ వుంటుంది కదా, తిండానికి అన్ని రుచులూ కాకపోయినా, కనీసం చారు, అన్నవేనా కావాలి కదా! అదీ సరిగ్గా దొరకని రోజుల్లోకి వచ్చేస్తున్నాం సార్! అందుకని చదువు మానేసి అర్జంటుగా నేనేదేనా పని వెతుక్కోవాలి"

"ఫీజు కట్టడమే సమస్య అయితే, నేను కడతాను సుధాకర్! నువ్వు మాత్రం చదువు మానేయకు"

12-4-96 ఆంధ్రప్రదేశ్ సాహిత్య పరిషత్తు

"థాంక్స్ సార్- మీరామాట అంటారని నాకు తెలుసు. మీ అవసరాలు కూడా చూస్తాను. చాలామందికి మీరు డబ్బు సాయం చేస్తున్నారని క్లాసులో మా అందరికీ తెలుసు మాస్టారు. మీ బెదార్యం మాటలకే పరిమితం కాదని తెలుస్తూనే వుంది. అందుకే మా అందరికీ మీరంటే అంత గౌరవం. ప్రపంచంలో ఎవరికీ చెప్పకోలేని నా అవస్థ మీకొక్కరికే చెప్పతున్నానంటే- మీరంటే మాకెలాటి గౌరవమో మీరు వూహించగలరు సార్!"

"థాంక్స్ సుధాకర్! ఏలయినంతమట్టుకీ యితరులకీ సాయపడాలన్నది మన పర్వనల్ ఫిలాసఫీ కావాలన్నదే నేనాశించేది. ఫీజు కట్టడానికి డబ్బు లేదన్నది ఒక్కటే సమస్య అయితే, ప్లీజ్, చదువు మానేయకు. నేను ఫీజు కడతాను"

"మా నాన్నగారు కూడా మీలా ఆలోచించగలిగితే ఎంత బావుణ్ణు సార్! కానీ మాకా అద్భుతం లేదు. మేష్టారు, ఒక్క ఏషయం మీరు ఆలోచించేరా?"

"దేని గురించి?"

"మీరు గానీ ఫీజు కడితే, మా నాన్నగారు ఆ అవమానాన్ని భరించగలరంటారా?"

"అదే అతగాడికి తగిన శాస్త్రీ. బాధ్యతల్ని మరచిపోతున్న మనిషి తన అవమానాన్ని భరించి తీరవలసిందే!" నా గొంతులో పుడ్రేకం ధ్వనించింది.

కొద్దిసేపు ఏ మాట అవకండా వూరుకున్నాడు సుధాకర్. తరువాత వెమ్మ దిగా "కానీ మా నాన్నగారికి అవమానం జరగడం నేను సహించలేను సార్" అన్నాడు.

ఊహించని ఏడుగు మీద వడివట్టయింది సుధాకర్ మాటలతో. నిశ్శబ్దం డబ్బయ్యా. తండ్రి వల్ల తమ మొత్తం కుటుంబం పడుతున్న అవమానం గురించి ఈ కుర్రాడే యిప్పటిదాకా చెప్పకువస్తున్నాడు. మళ్ళీ యీ క్షణంలో యీ కుర్రాడే తన తండ్రికి అవమానం జరిగితే సహించలేవంటున్నాడు. మనుషుల్ని ఎలా అర్థం చేస్తోవాలి?

సుధాకర్ మళ్ళీ ప్రారంభించేడు. "ఆయన వ్యసనపరుడు కావచ్చు, బాధ్యతల్ని మరచిపోతున్న వ్యక్తి కావచ్చు. కానీ ఆయనకి అవమానం జరక్కూడదు సార్! ఎందుకనంటే, ఆయనకి కూడా మీలాగే గొప్ప టీచరని పేరుండేది ఒకప్పుడు. చాలాకాలంగా ఆయన పాఠాలు చెప్పడం మానేశారు గనక అతని గురించి చెడే తప్ప మంచిగా ఎవరూ మాట్లాడుకోడం లేదన్నాడు. కానీ చిన్నప్పుడు నాకు గుర్తున్న సంగతులు చెప్తానార్! అప్పటికీ మేమింకా యీ వూరు రాలేదు. గుంటూరులో ఆ రోజుల్లో ఆయన పాఠం చెప్పంటే, స్టూడెంట్స్ అతన్ని దేవుణ్ణి చూసినట్టు చూసేవారు. ఏవేనా అవమానాలు క్లియర్ చేస్తాడానికి స్టూడెంట్స్ యింటికి వస్తుండేవారు. నాకేవీ అర్థంకాకపోయినా ఆయన చెప్పే పాఠాలు ఏంటూ కూర్చునేవాణ్ణి. మృదువుగా, చిన్నపిల్లలకి కూడా బోధపడేంత సులువుగా ఆయన చెప్పంటే, వచ్చిన స్టూడెంట్స్ కళ్ళలో

భక్తిభావం కదులుతూ వుండేది. మేమిప్పుడు మిమ్మల్ని ఎలా చూస్తున్నావో- అచ్చం అలాగే ఆ రోజుల్లో స్టూడెంట్స్ అతన్ని చూసేవారు. అలాంటి గొప్ప టీచర్ని ఎవరైనా అవమానిస్తే నేనెలా సహించగలను మేష్టారు? నేనే అతన్ని అవమానించడానికి దిగితే, యిన్నాళ్ళుగా మిమ్మల్ని చూసి నేర్చుకున్న సంస్కారానికి ఆర్థవేటి సార్?" ఉద్యోగాన్ని ఆవుకోలేక వెళ్ళి వెళ్ళి ఏడుస్తున్నాడు సుధాకర్.

సుధాకర్ని వూరుకోపెట్టడం మాట అటుంచి, నన్ను నేను ఎలా వూరడించుకోడం? నా నుంచి సంస్కారాన్ని నేర్చుకున్నాడా యీ సుధాకర్? కానీ ఓ గంట క్షేతం వాళ్ళ నాన్నగార్ని నేను చచ్చేట్టు అవమానించేస్తాను సంగతి తెలిస్తే, నా సంస్కారం గురించి ఏమంటాడో సుధాకర్? సుధాకర్, సుధాకర్- సంస్కారం నిన్ను చూసి నేను నేర్చుకోవలసిన పరిస్థితి వచ్చినట్టుండయ్యా! నీవప్పుడు కనపరుస్తున్న బెన్నత్యం ముందు, నేను కొద్దిసేపటి క్రిందట ప్రదర్శించిన ఆల్టర్నాటివ్ గురించి నీకు చెప్పగలిగే ధైర్యం నాకు లేదే! నా మేడిపండు రూపాన్ని చూపించి, ప్రమలు కల్పిస్తున్నాను మీ అందరికీ!

ఈ క్షణంలో చీకటి నన్ను బయటపడనివ్వకుండా రక్షించింది. చీకట్లో నూటలు విసిపిస్తాయి, ముఖాలు కనిపించవు. తప్ప చేసిన భావం చుట్టు ముడుతోంది. సుధాకర్తో కలిసి వడుస్తుంటే ఈ క్షణంలో (Epiphany) 'ఏపిఫనీ' (సాక్షాత్కారం) అంటారే- అలాంటి భావం కలుగుతోంది.

బుద్ధిదీపపు వెలుతుర్లో రేపటిక్కావలసిన టిఫిను సరంజామా తయారుచేసుకుంటున్నాడు బాబులు. తిండానికి ఏవీ లేదట- బ్రెడ్ తప్ప. అదే ఇమ్మని చెప్పి, వాటర్ టేంక్ క్రిందని గట్టు మీద చతికిలబడ్డాం. బ్రెడ్ స్లయిసెస్ వచ్చాయి. వాటిని నవులుతూ అగిపోయిన సంభాషణ మళ్ళీ మొదలుపెట్టాను.

"నరే, చదువు మానేసి ఏం చెయ్యాలని నీ ప్లాను?"

"ఇంతవరకూ ఎవరికీ చెప్పలేదు సార్! మీతో చెప్పి మీ ఎన్ట్రాన్స్ తీసుకుంటామనే సాయంత్రం నుంచి వెయిట్ చేస్తున్నాను. నేను సాయంత్రాలన్నాడు జిలానీ కొట్టు దగ్గర కూర్చుని వుండడం మీరు చాలాసార్లుచూశారు. ఈ వూరొచ్చిందగ్గర్నండీ నాకతన్నో స్నేహం. నేను చదువుకోడానికి కాలేజీలో చేరి సాధించింది ఏవీ లేదుగాని, అతగాడు చిన్నప్పడే మెకానిజం నేర్చుకుని, ఇవాళ రోజుకి మూడు నాలుగు వందలు సంపాదించగలుగుతున్నాడు. సైగా తన చేతికింద మరో నలుగురికి పని కలిపించాడు. ఉత్తనే కూర్చుని ఏం చూస్తుంటావు, మెలకువలు కాస్త కాస్త నేర్చుకుంటూ వుండు అని ప్రోత్సహించేవాడు సార్ జిలానీ. విద్య చేతిలో వుంటే ఎన్నడైనా పనికొస్తుందని నన పెట్టేవాడు. అతని నన భరించలేక నేర్చుకున్న స్కూటర్ మెకానిజం నా అవసరానికి ఇప్పుడు పనికొస్తుంది సార్! అతని షాపులోనే హెల్మెట్ గా చేతిలో, రోజుకో మువ్వయ్య నలభయ్య రూపాయిలు ఇవ్వకపోడు."


"ఇస్తే?"

"ఇస్తేనా? ఇంట్లో బోజనానికి తిప్పలు తప్పతాయి సార్!"

సుధాకర్కి ఏమని సమాధానం ఇవ్వడం? మన చదువుల వల్ల వచ్చే ప్రయోజనం ఏవీ లేదని రుజువవుతూనే వుంది. అలాంటప్పుడు ఈ కుర్రాడ్ని చదువు కొని తీరాలని ఎలా బలవంతపెట్టగలను? ఎంతెంత చదువులు చదువుకున్నా బతుక్కి ఒక ఉపాధి దొరుకుతుందనే ఆశ లేదు. బాధ్యతలు తెలియకుండా బ్రతకవలసిన ఇంత చిన్న వయసులోనే, బాధ్యతల్ని వెల్లి మీద వేసుకుని, నా ఆస్తిత్యాన్ని నిరూపించుకుంటానని ముందుకువస్తున్న సుధాకర్ని ఏ రకంగా మెచ్చుకోవాలి? ఎందుకో ఈ కుర్రాడు నా కంటే బాగా ఎత్తుకి ఎదిగిపోయిన వ్యక్తిలా అనిపించాడు.

"బాగా ఆలస్యం అయింది - వెళ్తాం పద" అని లేచాను.

వడుస్తున్నాం. సినిమా వదిలే వేళ అయింది. రిక్షా ఎదురయింది. తీరాచూస్తే అది తనిటయ్య రిక్షానే. "కాస్త ఇంటిదాకా తీసుకోతామేమిటి తనిటయ్యా" అనడిగాను. రిక్షావాళ్ళలో తనిటయ్యలాటి సామ్యులు చాలా



అరుదుగా కనిపిస్తారు. అలాటి మంచివాడు కూడా, నేనడిగిన దానికి 'ఓను, కాదు' అని సమాధానం ఇవ్వకుండా దేనికో తటవటాయిస్తున్న వాడిలా కనిపించాడు. మళ్ళి రెట్టించి అడిగేసరికి "అయ్యగారు క్లబ్బు నుండి ఇంటికొచ్చే ఏకయిపోనాదండీ. క్లబ్బు కెల్లాలయ్యా!" అన్నాడు.

అయ్యగారంటే మేథ్స్ హెడ్. తవిటయ్య సమాధానం విని సుధాకర్ గాభరా పడ్డాడు. "నాన్నగారు ఇంటికొచ్చేసరికి నే నింట్లో వుండకపోతే బాధపడతారు సార్! అంచేత నేను దగ్గర తోవలో ఇంటికెళతాను. రేపు కలుస్తానీ సార్!" అనేసి గబగబా చీకట్లో కలిసిపోయాడు. తవిటయ్య కూడా రిక్షాని తొక్కుకుంటూ క్లబ్బు వైపు వెళ్ళిపోయాడు.

మానవ సంబంధాలు ఎంత చిత్రంగా వుంటాయి! లేకపోతే ఈ తవిటయ్య loyaltyకి అర్థం ఏమిటి? ఊళ్లో అందరూ ఈసడించే మేథ్స్ హెడ్ ఈ తవిటయ్యకి దేముడితో సమానం. తను రిక్షా తొక్కుతున్నది కేవలం అయ్యగారి కోసమే, మరెవరి కోసమూ కాదన్నట్టుగా వుంటుంది వాడి ప్రవర్తన. అలాగని మిగతావాళ్ళని తూలనాడుతున్నట్టు చూస్తాడా అంటే - ఆబ్బే - మర్యాద ఇవ్వడంలో వాణ్ణి చెప్పి మరొకణ్ణి చెప్పాలి. క్లబ్బు నుండి తాగొచ్చే తండ్రిని కూడా (hurt) హార్ట్ చెయ్యకూడదనుకునే సుధాకర్! మనుషుల గురించి మన ఆలోచనల్లో ఏదో పొరపాటు వుండివుండాలి!

నాలోజుల తర్వాత నా రూములో కూర్చుని నోట్స్ తయారుచేసుకుంటున్నాను. 'రావచ్చునా సార్!' అన్న మాట విని తలెత్తి చూస్తే, ద్వారం దగ్గర మేథ్స్ హెడ్. ఇతనెందుకు వచ్చేదూ నా రూముకి? ఆవేశ మీటింగులో జరిగిన దానికి నాతో గొడవ వేస్తోవాలని వచ్చాడా? ఇక మీదట ఎవర్ని వొప్పించకూడదు అని ఇవ్వడం నిర్ణయం చేసుకుంటున్నాను. ఇంతలోనే ఇతడితో గొడవకి దిగాలా? సరే, ఏది ఏమైనా అతగాడితో గొడవ పెట్టుకోను. అతను ఎంత నిర్ణయంగా తిట్టినా పడి వూరుకుంటాను. నిర్ణయం జరిగిపోగానే "అదేమిటి సార్! మీరు రావడానికి అనుమతి కోరడమేమిటి? రండి సార్, ఇలా కూర్చోండి!" అని ఆహ్వానించి, కుర్చీ చూపెట్టాను.

కూర్చుని సిగరెట్ వెలిగించేడు. అతనిలో ఏవో ఆలోచనలు సుళ్ళు తిరుగుతున్నట్టు పసిగట్టాను. అతను అనదలుచుకున్న మాటల్ని తేల్చుకోడానికి అతనికి కాస్త అవకాశం ఇవ్వడం మంచిదనిపించింది. "టీ తెప్పిస్తానుండండి సార్" అని అనేసి రూమ్ బయటకి వచ్చేను. పిజిక్స్ లేబ్ స్వీపర్ని టీ తేవడానికి బాబులు షెడక్కి పంపించి, తిరిగి వచ్చేసరికి అయిదు నిముషాలు పట్టింది. కూర్చుంటూ "కాలేజీ నిశ్శబ్దంగా వుంది, క్లాసులేవా సార్?" అనడిగాను.

"ఎస్.ఎఫ్.ఐ. నాళ్ళు మెస్ ఛార్జీల మొత్తాలని పెంచాలని Agitate చేస్తున్నారు. కాలేజీలో గొడవలెందుకని స్రీన్సివల్ గారు వర్క్ సస్పెండ్ చేశారు"

"అమ్మయ్య, ఇవార్నికీ పాతాలు చెప్పకుండా తప్పించుకోడానికి ఏదో సాకు దొరికిందన్న మాట!" అనుకోకుండా వెలుకారపు కామెంట్ వోటి నుండి వచ్చేసింది. అన్ని నిర్ణయాలు చేసుకుంటేనేం - సమయం వచ్చేసరికి కుక్కబుద్ధి! అయితే నా కామెంట్ని మేథ్స్ హెడ్ గారు పట్టించుకోకపోవడం ఆశ్చర్యం! నేను సాధించాలని ఆశిస్తున్న సంయమనాన్ని, ఇతగాడు అప్పడే సాధించేశాడా?

టీ వచ్చింది. సిప్ చేస్తూ "మాస్టారూ! మిమ్మల్నికే ప్రార్థన చెయ్యాలని వచ్చాను" అన్నాడు. ఆ మాట వినగానే నాకు మూర్ఛ వచ్చినంత పనయింది. అవకాశం వస్తే చాలు నా మీదికి వ్యంగ్యాస్త్రాలు సంధించడానికి సిద్ధంగా వుండే మేథ్స్ హెడ్ గారేనా నా ముందు కూర్చున్నది? కాని అతనడిగిందానికి ఏదో సమాధానం చెప్పాలి కదా!

"మాస్టారూ, మీరు నా కంటే అన్ని విషయాలలోనూ పెద్దవారు. అంచేత మీ అంతటివారు 'ప్రార్థన, మనవి' లాంటి మాటల్లో నన్ను చిన్నబుచ్చడం ధర్మం కాదు"

మొత్తానికీ..
నా రాగం
బతుకే
కడుపునొప్పి

తెలివి

"మా అల్లుడెలాగూ డాక్టరే గాబట్టి మా ఇంట్లో ఎవరికీ ఏ రోగం వచ్చినా ఆయన దగ్గర కెళ్ళే మాపించుకుంటున్నాం... డాక్టర్ ఫీజు అంటూ ఆయనెలా అడుగగలడు"
"పెళ్ళికిచ్చిన కట్నం డబ్బుని మళ్ళి ఇలా రాబట్టిసుకుంటున్నారన్నమాట"

-కె.వి. మధుసూదనరావు
(కాకినాడ)



"కాదు మేస్టారూ, నిజంగానే మిమ్మల్ని సాయం చెయ్యమని అడగడానికి వచ్చాను."

"మాస్టారూ, ప్లీజ్. అలా మాట్లాడడం మానేయండి. నేను నిజంగా ఏదేనా సాయం చెయ్యగలిగే స్థితి వుంటే, సాధికారంగా అడగండి. అంతేగాని అనవసరంగా నన్ను అందలం ఎక్కించి సిగ్గుపాలు చెయ్యకండి!"

"మిస్టర్ వివేకానంద్ - ఆసలు విషయానికొస్తాను. మా అబ్బాయి సుధాకర్ కి మీరంటే కొండంత గౌరవం."

"అదిగో మేస్టారూ, మీరు మళ్ళి నన్ను ఎంబరాసింగ్ పాజిషన్లో పెడుతున్నారు"

"మిమ్మల్ని flatter చేద్దామని నేనిక్కడికిరాలేదు వివేకానంద్! ఇవాళ నా గుండె మంటని మీతో చెప్పకొని వూరట పొందాలని వచ్చాను."

"మాస్టారూ, ఊహించని గౌరవాన్ని ఇచ్చి నన్ను చాలా ఇబ్బంది పెడుతున్నారు"

"మీరు ఇవాళ వినక తప్పదు నా సోది. నేను చెప్పబోతున్నది ఒక విధంగా నా confessionగా భావించండి. నిజానికి నా నిజ స్వరూపం మీరనుకుంటున్నంత ఘోరమైందేమీ కాదు. సర్వీసులో చేరిన కొత్తలో నేను ఇప్పటిలా లేను."

"అవును, సుధాకర్ అలానే చెప్పాడు. ఒకప్పుడు మీరూ గొప్ప డెడికేటెడ్ టీచర్ గా వుండేవారనీ, విద్యార్థులు మిమ్మల్ని దైవంతో సమానంగా చూసుకునేవారనీ"

"అలా చెప్పేదా నిజంగా?"

"చెప్పాడు సార్! సుధాకర్ కి మీరంటే ఎంత ఆరాధనో బహుశా మీకు తెలీదు"

"నిజంగా వాడికి అలాంటి భావాలున్నట్టు నాకు తెలీదు వివేకానంద్! సుధాకర్ అలాటి మాటలన్నాడని మీరు చెప్పంటే, ఎడారిలాంటి నా మనసులో వర్షం కురిసినట్టు ఆనందం కలుగుతోంది. నేను గుంటూరులో వున్నప్పుడు అంతా చాలా మంచి టీచర్లని అంటుండేవారు. ఏ దుర్ముహూర్తంలో ఈ వూరొచ్చానో తెలీదుగాని, ఇక్కడికి వచ్చాకనే నా పతనం ప్రారంభమయింది. ఎవరినో అనుకుని ఏం లాభం, నాకు వ్యసనాలు నేర్పేరని? నాలో బలహీనత వల్లనే నేను అన్ని రకాల వ్యసనాలకీ బానిసనైపోయాను. నా పూర్వపు ఔన్నత్యం అనుక్షణం గుర్తుకు వస్తూనే వుంటుంది. అయినా కూరుకుపోయిన ఈ నకరంలోంచి లేవలేకపోతున్నాను. కుటుంబాన్ని వస్తులు పెడుతున్నానుగాని వ్యసనాలు మానుకోలేకపోతున్నాను."

వేదన ఉక్కిరిబిక్కిరి చేస్తుంటే మరి మాట్లాడలేకపోయాడు. అతని కళ్ళు నిండా నీరు.

మూగింపు వచ్చేవికం

12-4-96 ఆంధ్రజ్యోతి సచిత్రవార్త